

KO FAKATU'UTU'U LAO O 'UIGA MO LE SAOFAKI MA'ULI

KO FAKATU'UTU'U LAO MOKĀ SOKO MAI SE AFĀ

I le kamata'aga o le temi afā

- Koutou 'aga o tu'utu'u a la'a o la'akau e uā tu'u feofi atu ki okotou nofo'aga e mafai ke fatifati'i e ni tu'ani matagi lalasi.
- Koutou tio'i mo fakama'uma'uma ake le fakama'uma'u o akoutou 'āteni televisio.
- Kotou sa'isa'i fakamālielie okotou 'ato mo okotou faletaliave. Ko 'ato fuli e fai ki le taliave e tonu ke toe tio'i fakamālielie mo toe fakama'uma'uma ake lona fakama'uma'u.
- Teuteu'i ni panō la'akau e mafai lona toe sa'u, ke puipui ai okotou fā matapā tilo'ata..
- Fakame'ā a sali'aga vai o okoutou a fale ti mo fakamāva'a mo kāpau e 'aoga a tuiō e fakasali ai a vai o le 'ua mei mala'e alā e tu'u lau'ātea.
- Tio'i a le tau'aga mo le fakama'uma'u o vaka ti mo gāne'a nofo o manu.
- Fakatoka a ne'a fuli e na'a i fafo tāfito a ne'a fuli e mafai ke agina i le matagi.
- Kotou teuteu'i se gā tokonaki ne'akai tologa.



Ko le teuteu fakatokaga tu'utāmaki

KO LE TEUTEU FAKATOKAGA
TU'UTĀMAKI KU FAKA'ILO'ILO MAI
Ku faka'ilo mai e iai le tu'ani matagi e taka i le kogafenua leia e fakasoko ai a sivi fakameteō o le Tēlituale o 'Uvea mo Futuna. Ko fakatu'utu'u lao o 'uiga mo afā e toe fakamanatu mai loa e le kau fakasāsā logo. E tonu ke toe lau mo fakalogo fakamāliselise ki faka'ilo'ilo anei.

Ko le fakatokaga tu'utāmaki numelo 'uluaki ku faka'ilo'ilo mai

Ko lona 'uiga e fakasā mai ko le afā. E iai se tu'utāmaki ki le Tēlituale kā kaku mai i ola e kaulua tupu fā (24) kā 'au.



Koutou muli'i fakamālielie a agaaga tu'u o le lagi (meteō) e fakasāsā mai i le televisio o 'Uvea mo Futuna 'uluaki.

Ko ne'a e tonu ke tou 'aga o fai mokā e faka'ilo mai le fakatokaga tu'utāmaki numelo 'uluaki

- Koutou 'o'ono a loka o matapā pe ma'u mālie. Fakaulu a manu ki fale mo fakatoka a ne'a fuli e mafai ke agina i le matagi : ko ekeke'aga mo laupapa e tu'u i fafo pe ko le fakasetala'ā, ko ne'a gā'oi ki le fai 'ōloto, ko pupele, ko panō, ko ne'a mānogi a toe, ko taliave e se mālie lona fakama'uma'u ... Ko ne'a fuli anā e mafai ke lotou liliu ko ni ne'a fakatupu tu'utāmaki.
- Koutou fakalavelave ki se nofo'aga fakatalitali fenua e tu'u feofi mo okotou kāiga.
- Koutou fakamama'o mei matātai mo gāne'a e faigaofie ai le pale o le tai.
- Koutou tio'i okoutou tokonaki vai inu mo ne'akai tologa e 'aoga tāfito kia koutou.
- Koutou teuteu'i ni 'uila sa'ele fatu, ni mālama tapatagi pe ko ni silo ti mo ni fatu'i 'uila fetogi ki okoutou fā lātiō.
- Tuku le ano noa sa'ele.
- Kia koutou ko tagata faifeua, koutou ko tagata faivaka, tio'i okoutou vaka pe saosoa mama'o mo le tai pe fakama'uma'u ona ma'ea ke makeke ake, i olotou tau'aga.



I le temi e kaku mai a 'ua lalasi

- Koutou le'ole'o le su'a o le vai i gāne'a e vave ai le puke o vaivaili'ua ti mo li'ua, o lōfia fakavilivili ai.



- Koutou sofea mo tokaga mokā e ma'ua ke koutou feano'aki.
- Auase koutou faiga ke fakalaka i vaivaili'ua.

KO FAKATU'UTU'U LAO O 'UIGA MO LE SAOFAKI MA'ULI

Ko le fakatokaga tu'utāmaki numelo lua ku faka'ilo mai

Ko le afā kā kaku mai. Ko le tu'ani matagi pe ko le afā ka sa'aki mai loa ki le Tēlituale i ola anei e ono (6) kā nake ki ai.

- Nofo ma'u i fale o fakalogo ki le lātiō
- E tapu 'oki le feano'aki.



- Koutou puipui a kātupa : kotou fakatu'u ni panō puipui ti kā le'ai koutou fakapiki faka'ekisi ni puluti.
- Kāpau e fakalaka a le fā mata o le afā feofi mo tātou, e iai loa se gā temi fakamao e fakatupu fāisala.
- Koutou faka'aoga fakamālielie a fakatu'utu'u lao ki le saofaki ma'uli, alā ka toe fakamanatu atu loa i le lātiō mo le televisio o 'Uvea mo Futuna 'Uluaki ti mo le neti.



I mu'a o le sa'u o le fakatokaga tu'utāmaki numelo lua (2) : Temi ke puipui ai tātou

Ko le tu'utāmaki koi taka fa'i. Nofo ma'u i fale. E 'aga mu'a le kau taki o kakau le kau gā'oi ke fano o fai se 'uluaki fakatitio ki maumau o ala.

Ko le fakataga lēnā ki le feano'aki la, e sa'ele fa'i a ia ki lēnā le kau gā'oi kua fili ki ai la. Ko le 'oki o le fakatokaga tu'utāmaki, e faka'ilo mai loa i le lātiō mo le televisio o 'Uvea mo Futuna 'Uluaki ti mo le neti.

I le sili o le fakalaka o le afa : kua 'oki mo le fakatokaga tu'utamaki

Ko le sa'u o le fakatokaga tu'utāmaki numelo lua, e 'aga a ia o fakamā'oki le 'oki o le afā.

- Auase palu a vā 'uila e na'a i lalo.



- Tuku le telefoni laulaunoa nae fakakopikopi ki laini telefoni.

